



## **QORTI KRIMINALI**

**ONOR. IMHALLEF  
JOSEPH GALEA DEBONO**

Seduta tat-13 ta' Awwissu, 2009

Numru 787/2009

**Il-Pulizja  
(Spettur Bernard C. Spiteri)**

**vs.**

**Gaser Salman Darman**

**Il-Qorti,**

Rat ir-rikors ta' l-Avukat Generali, minnu presentat il-bierah 12 t'Awissu, 2009, li permezz tieghu, wara li invoka l-Artikolu 574A(9) tal-Kodici Kriminali, huwa talab li din il-Qorti tezercita' s-setgha taghha sabiex tibdel il-kondizzjonijiet ghall-ghoti tal-beneficcu tal-helsien mill-arrest b'kondizzjonijiet aktar idoneji sabiex jizguraw li l-imputat jaderixxi serjament mal-obbligi minnu assunti lejn il-Qrati tal-Gustizzja ta' dan il-pajjiz, fosthom li jigu imposti fuq l-imputat hinijiet ta' rinkazar adegwati w li jigi ordnat jippresta terz idoneju w fin-nuqqas, illi jiddepozita somma

Kopja Informali ta' Sentenza

flus fir-Registru li tkun proporzonata ghall-gravita' w ic-cirkostanzi tal-kaz.

Rat id-digriet taghha tal-bierah li permezz tieghu l-imsemmi rikors gie appuntat ghas-smigh ghal-lum;

Semghet fl-udjenza tal-lum lill-Avukat Dott. Jason Grima ghar-rikorrent Avukat Generali kif ukoll lill-Avukat Dott. Roberto Montalto ghall-intimat; semghet ukoll bil-gurament lill-Ispettur tal-Pulizija Bernard C. Spiteri;

Rat l-attijiet ta' l-istruttoria limitatament ghall-finijiet tat-talba odjerna;

L-imputat jinsab akkuzat b'diversi reati, fosthom attackk u resistenza lil ufficjali tal-pulizija, ingurji w theddid kontra l-persuna ta' Pulizija, storbju w li hu recidiv;

Issa, kif gie ritenut minn din il-Qorti, diversament preseduta, fid-digriet taghha tat-18 ta' Frar 2006 fl-ismijiet ***Il-Pulizija v. Anthony Bugeja u Piero di Bartolo*** :-

**“Il-procedura tar-rikors quddiem din il-Qorti, introdotta bl-Artikolu 140 ta' l-Att III tal-2002 – illum is-subartikolu (4A) tal-Artikolu 575 – ma kienitx certament intiza biex f'kull kaz ta' ghoti ta' helsien mill-arrest mill-Qorti tal-Magistrati, din il-Qorti (il-Qorti Kriminali) toqghod tirrevedi kollox biex tara jekk hi, tenut kont tac-cirkostanzi kollha, kienitx kieku tikkoncedi dak il-helsien mill-arrest, u, f'kaz ta' risposta negattiva, tirrevoka dak il-helsien mill-arrest. Fil-fehma ta' din il-Qorti dik l-imsemmija procedura giet introdotta biex, jekk din il-Qorti taqbel ma' l-Avukat Generali li l-ewwel Qorti tkun ezercitat id-diskrezzjoni taghha b'mod evidentement zbaljat – sia jekk fuq bazi fattwali (ez. ma tkunx ikkunsidrat certi fatti) u sia jekk fuq bazi legali (ez. uzu hazin tal-garanzija personali) – allura tirrevoka l-beneficcju tal-helsien mill-arrest koncess mill-Qorti Inferjuri jew tvarja l-kundizzjonijiet li tahtom dak il-helsien mill-arrest ikun gie koncess. Fi kliem iehor, is-semplifici fatt wahdu li din il-Qorti tasal ghall-konkluzzjoni li hija ma**

**kienitx tikkoncedi l-helsien mill-arrest, jew li hija kienet kieku timponi kundizzjonijiet differenti minn dawk imposti mill-ewwel Qorti, m'ghandux iwassal necessarjament ghall-konsegwenza li din il-Qorti tirrevoka dak il-helsien mill-arrest jew tvarja dawk il-kundizzjonijiet. Wiehed ghandu neccessarjament jippresumi li l-Qorti Istrutturja tkun ghamlet ezami akkurat tac-cirkostanzi kollha qabel ma tat il-helsien mill-arrest u qabel ma stabbiliet il-kundizzjonijiet tal-istess helsien. Pariment, meta l-Qorti tal-Magistrati tirrifjuta li taghti l-helsien mill-arrest – u ghandha taghti r-ragunijiet ghal tali rifjut, Art. 575(11) – din il-Qorti, jekk ma tkunx tal-fehma li l-ewwel Qorti kienet manifestament zbaljata fir-rifjut taghha, m'ghandhiex tvarja tali decizjoni. Kieku kien mod iehor, ikun ifisser li d-decizzjonijiet tal-Qorti tal-Magistrati f'din il-materja ta' helsien mill-arrest jkunu kwazi ta' natura aleatorja.”**

Din il-Qorti qeghda tafferma dan l-insenjament. Fil-kaz in dizamina pero' din il-Qorti, wara li qieset ic-cirkostanzi kollha, wkoll ghandha rizerva serja dwar l-ammont u l-forma tal-garanzija. Kif kellha l-opportunità li tfisser diversi drabi din il-Qorti, il-garanzija fil-forma ta' obbligazzjoni ta' l-imputat komunement maghrufa bhala “garanzija personali”, hija l-anqas wahda desiderabbli ghax fiha nnifisha ftit li xejn tagixxi ta' fren fuq dak li jkun biex joqghod ghall-kundizzjonijiet kollha tal-helsien mill-arrest – sew dawk imsemmija espressament mil-ligi (Art. 579) kif ukoll dawk imposti mill-Qorti. Anqas jidher li s-somma ta' mitejn Ewro bhala depozitu hija wahda li taghmel gustizzja ghall-kaz tenut kont ta' dak li jipprovdu l-Artikoli 576 u 584 tal-Kodici Kriminali. Ghalhekk din il-Qorti ser tvarja d-digriet relattiv limitatament ghall-ammont u ghall-forma tal-garanzija.

Inoltre, r-reati ta' attack u rezistenza w ta' theddid u ingurji fuq il-membri tal-Korp tal-Pulizija li l-imputat qed jigi akkuzat bihom, huma reati ta' certa gravita' w il-Qrati jridu jkunu sensitivi ghalihom billi jittrattawhom bil-mod xieraq, mod li ghandu wkoll ikun rifless fil-kundizzjonijiet biex

f'kazi simili tigi moghtija l-liberta' provvizorja. Altrimenti jista' jinghata messagg stort lis-socjeta' li l-forzi tal-ordni qeghdin hemm biex kull min ifettillu jdur kontra taghhom b'kull tip ta' ksur tal-Ligi!

Ghall-motivi premessi, tilqa' t-talba ta' l-Avukat Generali kif gej u cioè tirrevoka dik il-parti tad-digriet tad-9 t'Awissu 2009 moghti fil-konfront ta' l-imputat fejn gie ordnat depozitu ta' mitejn Ewro w garanzija personali ta' elfejn Ewro w minflok il-kundizzjoni numru 8 fl-imsemmi digriet, tordna li l-imputat jaghmel tajjeb ghall-kundizzjonijiet ta' dak id-digriet kif ukoll ghal dak kollu li tghid u trid il-ligi fl-Artikolu 579 tal-Kodici Kriminali --

**“ billi jgib plegg tajjeb li jobbliga ruhhu bil-miktub ghas-somma ta' elfejn Ewro (€2000); f'kaz li jingieb tali plegg il-Qorti tordna li jinghata avviz ta' erba' w ghoxrin siegha kif provvdut fis-subartikolu (2) tal-Artikolu 582 sabiex tkun tista' tigi determinata l-idoneita` ta' tali plegg, u din il-garanzija ma jkollha ebda effett qabel ma tali plegg jigi approvat minn din il-Qorti; jew”**

**“ billi jiddepozita taht l-awtorita' ta' din il-Qorti u bhala garanzija s-somma ta' elfejn Ewro (€ 2000).**

Sakemm tingieb il-garanzija kif hawn fuq indikat, l-imputat ghandu jibqa' taht arrest preventiv.

Inoltre minn flok il-kondizzjoni numru sitta (6) li giet imhassra fid-digriet originali tordna li tidhol mill-gdid l-istess kondizzjoni kif gej :-

**“ 6. li jirtira gewwa d-dar tieghu mhux izjed tard mid-9 pm u ma johrogx minn hemm qabel is-7 am”.**

**< Sentenza Finali >**

Kopja Informali ta' Sentenza

-----TMIEM-----